

၂၀၂၀ ပြည့်နှစ်၊ ဩဂုတ်လ (၅) ရက် (ဗုဒ္ဓဟူးနေ့)၊ နေ့လယ် (၁:၁၅) နာရီတွင် ဆက်သွယ်ရေး ညွှန်ကြားမှုဦးစီးဌာန၊ အစည်းအဝေးခန်းမ၌ ကျင်းပပြုလုပ်ခဲ့သည့် (၂၀၂၀-၂၀၂၁) ဘဏ္ဍာရေးနှစ်မှ စတင်၍ Non-Commercial Domain များအား မှတ်ပုံတင်ကြေးကောက်ခံမည့်ကိစ္စရပ်နှင့် ကြွေးကျန်ဖြစ်နေသည့် Commercial Domain များနှင့်စပ်လျဉ်း၍ မူဝါဒတစ်ရပ်ချမှတ်နိုင်ရေး အတွက် ဆက်သွယ်ရေးညွှန်ကြားမှုဦးစီးဌာနနှင့် မြန်မာ့ဆက်သွယ်ရေးလုပ်ငန်းတို့မှ တာဝန်ရှိသူ များ ဆွေးနွေးခဲ့ကြသည့် အစည်းအဝေးမှတ်တမ်း

အစည်းအဝေးတက်ရောက်သူများ

ဦးဇာနည်အောင်	ဒုတိယညွှန်ကြားရေးမှူးချုပ် ဆက်သွယ်ရေးညွှန်ကြားမှုဦးစီးဌာန
ဒေါ်ယုယုနိုင်	ဒုတိယညွှန်ကြားရေးမှူး ဆက်သွယ်ရေးညွှန်ကြားမှုဦးစီးဌာန
ဒေါ်အေးအေးသန်း	ဒုတိယအင်ဂျင်နီယာချုပ် မြန်မာ့ဆက်သွယ်ရေးလုပ်ငန်း
ဦးလင်းအောင်ထက်	အင်ဂျင်နီယာမှူး မြန်မာ့ဆက်သွယ်ရေးလုပ်ငန်း
ဒေါ်ဇင်မာဝင်း	လက်ထောက်ညွှန်ကြားရေးမှူး ဆက်သွယ်ရေးညွှန်ကြားမှုဦးစီးဌာန
ဒေါက်တာကြည်ကြည်ဖြူ	ဦးစီးအရာရှိ ဆက်သွယ်ရေးညွှန်ကြားမှုဦးစီးဌာန
ဒေါ်စုသက်မွန်	ဒုတိယမန်နေဂျာ မြန်မာ့ဆက်သွယ်ရေးလုပ်ငန်း
ဦးနန်ဒိတ်ကျင့်	ဒုတိယဦးစီးမှူး ဆက်သွယ်ရေးညွှန်ကြားမှုဦးစီးဌာန
ဒေါ်အိသန္တာဗိုလ်	ဒု-လက်ထောက်ဦးစီးမှူး ဆက်သွယ်ရေးညွှန်ကြားမှုဦးစီးဌာန

ရည်ရွယ်ချက်

၁။ Non-Commercial Domain များအား မှတ်ပုံတင်ကြေးကောက်ခံမည့်ကိစ္စရပ်အပါအဝင် ကြွေးကျန်ဖြစ်နေသည့် Commercial Domain များအတွက် မူဝါဒတစ်ရပ်ချမှတ်နိုင်ရေး ညှိနှိုင်း ဆွေးနွေးရန်။

ဆွေးနွေးချက်များ

၂။ ရှေးဦးစွာ ဆက်သွယ်ရေးညွှန်ကြားမှုဦးစီးဌာနမှ ဒုတိယညွှန်ကြားရေးမှူးချုပ် ဦးဇော်နည်အောင် က မြန်မာ့ဆက်သွယ်ရေးလုပ်ငန်းမှ ဝန်ဆောင်မှုပေးနေသော Non-Commercial Domain များ အား မှတ်ပုံတင်ကြေးကောက်ခံမည့်ကိစ္စနှင့်စပ်လျဉ်း၍ ပြည်ထောင်စုဝန်ကြီးရုံးသို့ တင်ပြခွင့်ပြုချက် တောင်းခံခဲ့ရာ အဆိုပါ Non-Commercial Domain များအား (၂၀၂၀-၂၀၂၁) ဘဏ္ဍာရေးနှစ်မှ စတင်၍ မှတ်ပုံတင်ကြေး ကောက်ခံသွားရန် ခွင့်ပြုချက်ရရှိခဲ့ပြီးဖြစ်သည့်အတွက် အဆိုပါ Non-Commercial Domain များမှာ Commercial Domain များအဖြစ် .mm Domain Registry System တွင် ပြောင်းလဲသွားမည်ဖြစ်ပြီး Domain Name မှတ်ပုံတင်ကြေးအား သတ်မှတ်နှုန်းထား များအတိုင်း ကောက်ခံသွားမည်ဖြစ်ရာ သက်ဆိုင်ရာဝန်ကြီးဌာနများနှင့် အစိုးရအဖွဲ့အစည်းများမှ ဘတ်ဂျက်ကြိုတင်လျာထားနိုင်ရေးအတွက် မြန်မာ့ဆက်သွယ်ရေးလုပ်ငန်းအနေဖြင့် အဆိုပါဌာန ဆိုင်ရာများသို့ ကြိုတင်အသိပေးအကြောင်းကြားသွားရန် ညွှန်ကြားခဲ့ပြီးဖြစ်ပါကြောင်း၊ အဆိုပါ ဌာနဆိုင်ရာများနှင့် မြန်မာ့ဆက်သွယ်ရေးလုပ်ငန်းအကြား ချိတ်ဆက်ဆောင်ရွက်မှုတွင် အခက်အခဲ များ ရှိ/ မရှိနှင့် ကြွေးကျန်ဖြစ်နေသည့် Commercial Government Domain (၅၉) ခုအား မည်သို့ဆောင်ရွက်ထားသည်ကို သိရှိလိုသည့်အတွက် အစည်းအဝေးခေါ်ယူရခြင်း ဖြစ်ပါကြောင်း အဖွင့်အမှာစကား ပြောကြားခဲ့ပါသည်။

၃။ မြန်မာ့ဆက်သွယ်ရေးလုပ်ငန်းမှ အင်ဂျင်နီယာမှူး ဦးလင်းအောင်ထက်က Non-Commercial Domain များအား Domain Name မှတ်ပုံတင်ကြေးကောက်ခံနိုင်ရေးအတွက် သက်ဆိုင်ရာဌာန များသို့ ဘတ်ဂျက်ကြိုတင်လျာထားနိုင်ရန် ကြိုတင်အသိပေးအကြောင်းကြားရာတွင် ဝန်ကြီးဌာန များပါဝင်နေသည့်အတွက် ပြည်ထောင်စုဝန်ကြီးရုံးမှတစ်ဆင့် အကြောင်းကြားပေးစေလိုပါကြောင်း၊ ကြွေးကျန်ဖြစ်နေသည့် Commercial Government Domain (၅၉) ခုအား မှတ်ပုံတင်ကြေး ပေးသွင်းရန် အကြိမ်ကြိမ်အကြောင်းကြားခဲ့သော်လည်း အကြောင်းတစ်စုံတစ်ရာ ပြန်လည်တင်ပြ လာခြင်းများမရှိသည့်အတွက် ပယ်ဖျက်ခြင်း သို့မဟုတ် မည်သို့ဆက်လက်ဆောင်ရွက်ရမည်ကို သိရှိလိုပါကြောင်း ဆွေးနွေးပြောကြားရာ ဆက်သွယ်ရေးညွှန်ကြားမှုဦးစီးဌာနမှ ဒုတိယ ညွှန်ကြားရေးမှူးချုပ်က အဆိုပါ Non-Commercial Domain များအတွက် (၂၀၂၀-၂၀၂၁) ဘဏ္ဍာရေး နှစ်မှစတင်၍ သတ်မှတ်နှုန်းထားအတိုင်း ကောက်ခံရန် ပြည်ထောင်စုဝန်ကြီးရုံး၏ ခွင့်ပြုချက်ဖြင့်

ဆောင်ရွက်ခြင်းဖြစ်သည့်အတွက် (၂၁.၇.၂၀၂၀) ရက်နေ့တွင် အကြောင်းကြားခဲ့ပြီးဖြစ်သည့် ဆက်သွယ်ရေးညွှန်ကြားမှုဦးစီးဌာန၏ အကြောင်းကြားစာကို ရည်ညွှန်း၍ မြန်မာ့ဆက်သွယ်ရေး လုပ်ငန်းအနေဖြင့် သက်ဆိုင်ရာဌာနဆိုင်ရာများသို့ ဆက်လက်အကြောင်းကြား၍ ရပါကြောင်းနှင့် ဆက်သွယ်လာမှုမရှိပါက ပယ်ဖျက်ခြင်းမပြုလုပ်ဘဲ Freeze ပြုလုပ်နိုင်ပါကြောင်း ပြောကြားခဲ့ ပါသည်။

၄။ ထို့နောက် ဆက်သွယ်ရေးညွှန်ကြားမှုဦးစီးဌာနမှ လက်ထောက်ညွှန်ကြားရေးမှူးဒေါ်ဇင်မာဝင်း က Non-Commercial Domain များအား မှတ်ပုံတင်ကြေးကောက်ခံမည့်ကိစ္စရပ်တွင် မြန်မာ့ ဆက်သွယ်ရေးလုပ်ငန်းမှ သက်ဆိုင်ရာဌာနဆိုင်ရာများသို့ အကြောင်းကြားဆောင်ရွက်မှုအခြေအနေ အား မေးမြန်းရာ မြန်မာ့ဆက်သွယ်ရေးလုပ်ငန်းမှ အင်ဂျင်နီယာမှူး ဦးလင်းအောင်ထက်က လက်ရှိ အချိန်အထိ Non-Commercial Domain များအား မှတ်ပုံတင်ကြေးကောက်ခံနိုင်ရေးအတွက် သက်ဆိုင်ရာဌာနဆိုင်ရာများသို့ အကြောင်းကြားခြင်းကိစ္စရပ်အားဆောင်ရွက်ခြင်း မပြုလုပ်ရသေးပါ ကြောင်း၊ ယခုပြုလုပ်သည့် အစည်းအဝေးဆုံးဖြတ်ချက်များအပေါ်မူတည်၍ လာမည့် (၂၀၂၀-၂၀၂၁) ဘဏ္ဍာရေးနှစ်မှစတင်၍ Non-Commercial Domain များအား မှတ်ပုံတင်ကြေးပေးသွင်းရန် သက်ဆိုင်ရာဌာနဆိုင်ရာများမှ ဘတ်ဂျက်ကြိုတင်လျာထားနိုင်ရေးအတွက် မြန်မာ့ဆက်သွယ်ရေး လုပ်ငန်းမှ ကြိုတင်အသိပေး အကြောင်းကြားသွားမည်ဖြစ်ပါကြောင်း၊ မြန်မာ့ဆက်သွယ်ရေး လုပ်ငန်းအနေဖြင့် ၂၀၂၀ ပြည့်နှစ်၊ အောက်တိုဘာလ (၁) ရက်နေ့မှစတင်၍ Domain Name သက်တမ်းတိုးကြေး ကောက်ခံနိုင်ရေးအတွက် Invoice Letter များအား Registrant (End User) များထံသို့ ပေးပို့သွားမည်ဖြစ်ပါကြောင်း၊ ထို့ကြောင့် ကြွေးကျန်ဖြစ်နေသည့် Commercial Government Domain (၅၉) ခု အပါအဝင် Non-Commercial Domain များအတွက် Registrar System တွင် သက်တမ်းကုန်ဆုံးမည့်နေ့ရက်နှင့် သက်တမ်းတိုးရမည့်နေ့ရက်တို့အား ၎င်းတို့၏ Technical Team ထံမှ အတည်ပြုချက်ရယူပြီး ဦးစီးဌာနသို့ တင်ပြသွားမည်ဖြစ်ပါကြောင်း၊ လက်ရှိတွင် Non-Commercial Domain များအနက် လိပ်စာအပြည့်အစုံမပါရှိသည့် Domain (၆) ခု အား ယာယီရပ်ဆိုင်းထားပြီးဖြစ်ပါကြောင်း၊ Non-Commercial Domain များတွင် e-Government Domain (၇၇) ခုပါရှိနေပြီး အဆိုပါ Domain Name များ အပါအဝင် ပြည်ထောင်စုဝန်ကြီးရုံး အမည်ဖြင့်လျှောက်ထားသည့် Domain Name များအတွက် မှတ်ပုံတင်ကြေးအား မည်သို့ကောက်ခံ ရမည်ကို သိရှိလိုပါကြောင်း မေးမြန်းခဲ့ပါသည်။

၅။ ဆက်လက်၍ ဆက်သွယ်ရေးညွှန်ကြားမှုဦးစီးဌာနမှ ဒုတိယညွှန်ကြားရေးမှူးချုပ်က e-Government Domain များနှင့်စပ်လျဉ်း၍ e-Government ဝန်ဆောင်မှုလုပ်ငန်းများ ဆောင်ရွက် နေသည့် သတင်းအချက်အလက်နည်းပညာနှင့်ဆိုင်ရာဘာလုံခြုံရေးဦးစီးဌာနသို့ လိပ်မူရမည်

ဖြစ်ပြီး ပြည်ထောင်စုဝန်ကြီးရုံးအမည်ဖြင့် လျှောက်ထားသည့် Domain Name များအတွက် ရုံးအမှတ် (၂)၊ ပြည်ထောင်စုဝန်ကြီးရုံးသို့လိပ်မူ၍ တင်ပြရမည်ဖြစ်ပါကြောင်း၊ ထို့ပြင် Non-Commercial Domain များအား Commercial Domain များအဖြစ် ပြောင်းလဲသတ်မှတ်ရာတွင် နည်းပညာပိုင်းအရဖြစ်ပေါ်လာနိုင်မည့် အခက်အခဲများရှိပါက ဆွေးနွေးနိုင်ပါကြောင်း ပြောကြားခဲ့ ရာ မြန်မာ့ဆက်သွယ်ရေးလုပ်ငန်းမှ အင်ဂျင်နီယာမှူး ဦးလင်းအောင်ထက်က Non-Commercial Domain များနှင့်ပတ်သက်၍ သက်ဆိုင်ရာဌာနဆိုင်ရာများသို့ အကြောင်းကြားရာတွင် ဘတ်ဂျက် ကြိုတင်လျာထားနိုင်ရေးအတွက် မှတ်ပုံတင်ကြေးစတင်ကောက်ခံမည့်ရက်အား သတ်မှတ်ဖော်ပြ ၍ အမြန်ဆုံး အကြောင်းကြားသွားမည်ဖြစ်ပါကြောင်း၊ ပုဂ္ဂလိကအဖွဲ့အစည်းများကို Domain Name မှတ်ပုံတင်ကြေးကောက်ခံရာတွင် Registration Life Cycle အတိုင်း ဆောင်ရွက်လျက်ရှိပါကြောင်း၊ အစိုးရဌာနများမှ လျှောက်ထားလာသည့် Domain Name များတွင် သတ်မှတ်ကာလအတွင်း မှတ်ပုံတင်ကြေးပေးသွင်းရန်ကျန်ရှိနေပါက ပယ်ဖျက်ခြင်း သို့မဟုတ် မည်သို့ဆောင်ရွက်ရမည်ကို သိရှိလိုပါကြောင်းနှင့် မြန်မာ့ဆက်သွယ်ရေးလုပ်ငန်းအနေဖြင့် Domain Name မှတ်ပုံတင်ကြေး မပေးသွင်းသည့် Domain များအား ပယ်ဖျက်လိုပါကြောင်းပြောကြားရာ ဆက်သွယ်ရေးညွှန်ကြားမှု ဦးစီးဌာနမှ လက်ထောက်ညွှန်ကြားရေးမှူးက Commercial Domain များတွင် ကြွေးကျန်မရှိ စေရေးအတွက် သတ်မှတ်ရက်အတွင်း Domain Name မှတ်ပုံတင်ကြေးမပေးသွင်းပါက ယာယီ ရပ်ဆိုင်းပြီး ထိုသတ်မှတ်ကာလအတွင်း Domain Name မှတ်ပုံတင်ကြေးမပေးသွင်းပါက ပယ်ဖျက်ခွင့်ပြုနိုင်ရေး ပြည်ထောင်စုဝန်ကြီးရုံးသို့ တင်ပြခွင့်ပြုချက် ဆောင်ရွက်သွားမည်ဖြစ်သည့် အတွက် မြန်မာ့ဆက်သွယ်ရေးလုပ်ငန်းအနေဖြင့် လက်ရှိကြွေးကျန်ဖြစ်နေသည့် Domain Name (၅၉) ခုအတွက် ဌာနဆိုင်ရာများသို့ Invoice ထုတ်ထားသည့် စာရွက်စာတမ်းအထောက်အထား များနှင့်အတူ ဦးစီးဌာနသို့ တင်ပြပေးပါရန် ပြောကြားခဲ့ပါသည်။

၆။ နိဂုံးချုပ်အနေဖြင့် ဆက်သွယ်ရေးညွှန်ကြားမှုဦးစီးဌာနမှ ဒုတိယညွှန်ကြားရေးမှူးချုပ်က (၂၀၂၀-၂၀၂၁) ဘဏ္ဍာရေးနှစ်မှစတင်၍ Registry System တွင် ရှိသော Non-Commercial Domain များမှာ Commercial Domain များအဖြစ်ပြောင်းလဲသွားမည်ဖြစ်သည့်အတွက် .mm Domain Name များအား မှတ်ပုံတင်ခြင်းဆောင်ရွက်ရာတွင် ဦးစီးဌာနမှ ညွှန်ကြားခဲ့သည့် Registration Life Cycle ပါသတ်မှတ်ချက်များနှင့်အညီ ဆောင်ရွက်ရမည်ဖြစ်ပါကြောင်း၊ Non-Commercial Domain များအနက် ဖျက်သိမ်းရမည့် Domain Name (၂၅) ခုအား မြန်မာ့ ဆက်သွယ်ရေးလုပ်ငန်းမှ သေချာစွာစိစစ်၍ ဖျက်သိမ်းသွားရမည်ဖြစ်သည့်အပြင် (၂၀၂၀-၂၀၂၁) ဘဏ္ဍာရေးနှစ်မှစတင်၍ မှတ်ပုံတင်ကြေးပေးသွင်းရမည့် Domain Name များအတွက် သက်ဆိုင်ရာ ဌာနဆိုင်ရာများမှ ဘတ်ဂျက်ကြိုတင်လျာထားနိုင်ရေး အချိန်မီအသိပေး အကြောင်းကြားသွားရန်နှင့် အကြောင်းကြားမှုကိစ္စရပ်အား ဦးစီးဌာနမှ သိရှိနိုင်ရေးအတွက် မိတ္တူပေးပို့ဆောင်ရွက်သွားရန်နှင့်

ကြွေးကျန်ဖြစ်နေသည့် Commercial Domain (၅၉) ခု ကိစ္စရပ်တွင် ဌာနဆိုင်ရာများသို့ Invoice ထုတ်ထားသည့် စာရွက်စာတမ်းအထောက်အထားများနှင့်အတူ တင်ပြဆောင်ရွက်သွားရန် နိဂုံးချုပ် အမှာစကား ပြောကြားခဲ့ပါသည်။

၇။ အစည်းအဝေးမှ အောက်ပါတို့ကိုဆုံးဖြတ်ခဲ့ကြပါသည် -

စဉ်	ဆုံးဖြတ်ချက်များ	ဆောင်ရွက်ရန်
(က)	ကြွေးကျန်ဖြစ်နေသည့် Commercial Government Domain (၅၉) ခုနှင့်ပတ်သက်၍ မည်သို့ ဆောင်ရွက်ထားသည်ကို စာရွက်စာတမ်း အထောက်အထားများနှင့်အတူ တင်ပြရန်နှင့် Domain Name မှတ်ပုံတင်ကြေးမပေးသွင်းသည့် Domain များအား ပယ်ဖျက်လိုပါက ပယ်ဖျက်ခွင့်ပြုနိုင်ရေး ဦးစီးဌာနသို့ တင်ပြဆောင်ရွက်ရန်၊	မြန်မာ့ဆက်သွယ်ရေးလုပ်ငန်း
(ခ)	မြန်မာ့ဆက်သွယ်ရေးလုပ်ငန်းမှ တင်ပြလာမည့် ကြွေးကျန်ဖြစ်နေသည့် Commercial Government Domain (၅၉) ခုအား ယာယီရပ်ဆိုင်းပြီး ထိုသတ်မှတ်ကာလအတွင်း Domain Name မှတ်ပုံတင်ကြေး မပေးသွင်းပါက အပြီးတိုင် ပယ်ဖျက်ခွင့်ပြုနိုင်ရေး ပြည်ထောင်စုဝန်ကြီးရုံးသို့ တင်ပြခွင့်ပြုချက်ဆောင်ရွက်ရန်၊	ဆက်သွယ်ရေးညွှန်ကြားမှုဦးစီးဌာန
(ဂ)	(၂၀၂၀-၂၀၂၁) ဘဏ္ဍာရေးနှစ်မှစတင်၍ Non-Commercial Domain များအား မှတ်ပုံတင်ကြေး ကောက်ခံရန်အတွက် သက်ဆိုင်ရာဌာနဆိုင်ရာများသို့ မှတ်ပုံတင်ကြေးစတင် ကောက်ခံမည့် နေ့ရက်အားတစ်ပါတည်းဖော်ပြ၍ အချိန်မီ အကြောင်းကြားရန်နှင့် ဦးစီးဌာနမှ သိရှိနိုင်ရေး မိတ္တူပေးပို့ဆောင်ရွက်သွားရန်၊	မြန်မာ့ဆက်သွယ်ရေးလုပ်ငန်း

(ဃ)	Non-Commercial Domain များအနက် ဖျက်သိမ်းရမည့် Domain Name (၂၅) ခုအား သေချာစွာစိစစ်၍ ပယ်ဖျက်သွားရန်နှင့် ပယ်ဖျက်ပြီးဖြစ်ပါက ဦးစီးဌာနမှသိရှိနိုင်ရေး ပြန်လည်တင်ပြရန်၊	မြန်မာ့ဆက်သွယ်ရေးလုပ်ငန်း
(င)	ကြေးကျန်ဖြစ်နေသည့် Commercial Government Domain (၅၉) ခုအပါအဝင် Non-Commercial Domain များအတွက် Registrar System တွင် သက်တမ်းကုန်ဆုံးမည့်နေ့ရက်နှင့် သက်တမ်းတိုးရမည့်နေ့ရက်သတ်မှတ်ခြင်းအတည်ပြုချက်အား ဦးစီးဌာနသို့ ပြန်လည်တင်ပြသွားရန်။	မြန်မာ့ဆက်သွယ်ရေးလုပ်ငန်း

အစည်းအဝေးရုပ်သိမ်းခြင်း

၈။ အစည်းအဝေးကို ညနေ (၁:၅၀) နာရီတွင် ရုပ်သိမ်းခဲ့ပါသည်။



မှတ်တမ်းတင်သူ
(ဒေါက်တာကြည်ကြည်ဖြူ၊ ဦးစီးအရာရှိ)

စာအမှတ်၊ ၇၀၀-ဆည/ ခွဲ(၇) အစည်းအဝေး/ ၆၁၃၇(က)
ရက်စွဲ၊ ၂၀၂၀ ပြည့်နှစ်၊ ဩဂုတ်လ ၁၃ ရက်

ဖြန့်ဝေခြင်း

အစည်းအဝေးတက်ရောက်သူများအားလုံး

မိတ္တူကို

ရုံးလက်ခံ/ မျှောစာတွဲ